

தொன்மையான கிறித்தவ தேவாலயங்கள் – இஸ்லாமியப் பள்ளிவாசல்கள் – தர்காக்கள் புனரமைத்தல் – பழுதுபார்த்தல் – கல்லறைத் தோட்டத்திற்கு சுற்றுச் சுவர் கட்டும் பணிகள்!

தமிழ்நாடு சிறுபான்மையினர் பொருளாதார மேம்பாட்டுக் கழகம் மூலம் - ரூ.3.65 கோடி கடன் தொகை!

முதல்வர் மு.க.ஸ்டாலின் – காசோலைகள் வழங்கினார்!

சென்னை, டிச. 15 -

முதலமைச்சர் மு.க.ஸ்டாலின் அவர்கள், நேற்று முன்தினம் (13.12.2024) தலைமைச் செயலகத்தில், பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை சார்பில், தமிழ்நாட்டில் உள்ள தொன்மையான கிறித்தவ தேவாலயங்கள், இஸ்லாமிய பள்ளிவாசல்கள், தர்காக்களை புனரமைத்தல், பழுதுபார்த்தல் பணிகளை மேற்கொள்ள அரசு நிதி உதவி அளித்தல் மற்றும் கிறித்தவர்களுக்கான கல்லறைத் தோட்டம் மற்றும் இஸ்லாமியர்களுக்கான கப்ஸ்தான்களுக்கு புதிதாகச் சுற்றுச்சுவர், பாதை அமைத்தல், புனரமைத்தல் பணிகளை மேற்கொள்ள அரசு நிதி உதவி வழங்கும் திட்டங்களின் கீழ் 3 கோடியே 61 இலட்சத்து 82 ஆயிரத்து 208 ரூபாய்க்கான காசோலைகளை தேவாலயங்கள் மற்றும் தர்காக்களின் நிர்வாகிகளிடமும், தமிழ்நாடு சிறுபான்மையினர் பொருளாதார மேம்பாட்டு கழகத்தின் மூலம் 2 பயனாளிகளுக்கு தனிநபர் கடன் வழங்கும் திட்டத்தின் கீழ் 3.80 இலட்சம் ரூபாய்க்கான காசோலைகளையும் வழங்கினார்.

அதன் விவரம் வருமாறு:-

தொன்மையான கிறித்தவ

தேவாலயங்களுக்கு நிதியுதவி!

தமிழ்நாட்டில் உள்ள தொன்மையான கிறித்தவ தேவாலயங்களுக்கு நிதியுதவி வழங்கும் திட்டத்தின் கீழ், சிவகங்கை மாவட்டம், இடைக்காட்டுரில் செயல்பட்டு வரும் தூய இருதய ஆண்டவர் திருத் தலத்தினை புனரமைக்க 1.55 கோடி ரூபாய் நிதி ஒப்பளிக்கப்பட்டு, அதில் முதல் தவணைத் தொகையாக (50%) 77 இலட்சத்து 60 ஆயிரத்து 8 ரூபாய்க்கான காசோலையை அருடதந்தை இம்மானுவேல் தாசன் அவர்களிடமும்;

திருச்சி மாவட்டம், லாக்குடியில் செயல்பட்டு வரும் தூய இருதய ஆண்டவர் தேவாலயம் மற்றும் சென்னை மாவட்டம், அயனாவரத்தில் செயல்பட்டு வரும் நல்மேய்ப்பர் லுத்தரன் திருச்சபை ஆகிய இரு தேவாலயங்களை புனரமைக்க ஒரு தேவாலயத்திற்கு தலா 20 இலட்சம் ரூபாய் வீதம் மொத்தம் 40 இலட்சம் ரூபாய் நிதி ஒப்பளிக்கப்பட்டு, முதல் தவணைத் தொகையாக (75%) ஒரு தேவாலயத்திற்கு தலா 15 இலட்சம் வீதம் 30 இலட்சம் ரூபாய்க்கான காசோலைகளை அருடதந்தை அடைக்கலராஜ மற்றும் போதகர் ஸ்டான்லி ஜோசப் ஆகியோர்களிடமும்;

என மொத்தம் 1 கோடியே 7 இலட்சத்து 60 ஆயிரத்து 8 ரூபாய்க்கான காசோலைகளை முதலமைச்சர் அவர்கள் வழங்கினார்.

இதுவரை இத்திட்டத்தின் கீழ், 7 தேவாலயங்களுக்கு 12.90 கோடி ரூபாய் நிதி ஒப்பளிக்கப்பட்டு, முதல் தவணைத் தொகையாக (50%) 6.45 கோடி ரூபாய் நிதி வழங்கப்பட்டுள்ளது.

மேலும், 35 கிறித்தவ தேவாலயங்க



ளுக்கு புனரமைப்புப் பணிகளுக்காக 1.22 கோடி ரூபாய் வழங்கப்பட்டுள்ளது.

தொன்மையான பள்ளி வாசல்கள், தர்காக்களுக்கு நிதி உதவி!

தொன்மையான 6 தர்காக்களில் தேவையின் அடிப்படையில் தங்கும் இடம், சீருந்து நிறுத்தும் இடம், கழிப்பிடம் மற்றும் குளியல் அறைகள் போன்ற வசதிகள் ஏற்படுத்த 5 கோடி ரூபாய் நிதி ஒப்பளிப்பு செய்து ஆணை வெளியிடப்பட்டுள்ளது. இத்திட்டத்தின் கீழ், திருவாரூர் மாவட்டம், முத்துப்பேட்டை, ஹஸ்ரத் ஷேக் தாவுத் காமில் வலியுல்லாஹ் தர்காவிற்கு 83 லட்சம் ரூபாய் ஒதுக்கீடு செய்யப்பட்டு, முதல் தவணைத் தொகையாக (70%) 58 இலட்சத்து 10 ஆயிரம் ரூபாய்க்கான காசோலையை ஜனாப் எஸ். எஸ். பாக்கர் அலி அவர்களிடமும்;

கடலூர் மாவட்டம், பண்ருட்டி, ஹஸ்ரத் நூர் முஹம்மது ஷா அவுலியா தர்காவிற்கு, 83 லட்சம் ரூபாய் ஒதுக்கீடு செய்யப்பட்டு, முதல் தவணைத் தொகையாக (70%) 58 இலட்சத்து 10 ஆயிரம் ரூபாய்க்கான காசோலையை ஜனாப் அபுக்லாம் ஆசாத் அவர்களிடமும்;

காஞ்சிபுரம் மாவட்டம், ஹஸ்ரத் ஹமீது அவுலியா தர்காவிற்கு, 80 லட்சம் ரூபாய் ஒதுக்கீடு செய்யப்பட்டு, முதல் தவணைத் தொகையாக (70%) 56 இலட்சத்து 4 ஆயிரத்து 200 ரூபாய்க்கான காசோலையை ஜனாப் முகம்மது இம்தியாஸ் அவர்களிடமும்;

கடலூர், பரங்கிப்பேட்டை, ஹஸ்ரத் உக்காஷா தர்கா, தர்காவிற்கு 83 லட்சத்து 91 ஆயிரம் ரூபாய் ஒதுக்கீடு செய்யப்பட்டு, முதல் தவணைத் தொகையாக 58 இலட்சத்து 73 ஆயிரத்து 700 ரூபாய்க்கான காசோலையை ஜனாப் முகம்மது பஷீர் அவர்களிடமும்;

என மொத்தம் 2 கோடியே 30 இலட்சத்து 97 ஆயிரத்து 200 ரூபாய்க்கான காசோலைகளை முதல்வர் மு.க.ஸ்டாலின் அவர்கள் வழங்கினார்.

2021-2022 ஆம் ஆண்டு 77 வக்ஃப் நிறுவனங்களுக்கு 6 கோடி ரூபாய் வழங்கப்பட்டுள்ளது. 2023-2024 ஆம் ஆண்டில் 134 வக்ஃப் நிறுவனங்களின் புனரமைத்தல் மற்றும் பழுது பார்த்தல் பணிகளுக்காக 10 கோடி ரூபாய் நிதி வழங்கப்பட்டுள்ளது. 2024-2025ஆம்

ஆண்டில் 100 வக்ஃப் நிறுவனங்களின் புனரமைத்தல் மற்றும் பழுது பார்த்தல் பணிகளுக்காக 10 கோடி ரூபாய் நிதி ஒதுக்கீடு செய்யப்பட்டுள்ளது.

கல்லறைத்தோட்டம் -

கப்ஸ்தான்களுக்கு நிதி உதவி!

கல்லறைத்தோட்டம் மற்றும் கப்ஸ்தான்களுக்கு நிதியுதவி வழங்கும் திட்டத்தின் கீழ், சென்னை மாவட்டம், TELC அடைக்கல நாதர் லுத்தரன் திருச்சபையின் கட்டுப்பாட்டின் கீழ் புரஸைவாக்கத்தில் அமைந்துள்ள கல்லறைத் தோட்டத்திற்கு சுற்றுச்சுவர் கட்டுவதற்காக 31 இலட்சம் ரூபாய் ஒதுக்கீடு செய்யப்பட்டு, முதல் தவணைத் தொகையாக (75%) 23 இலட்சத்து 25 ஆயிரம் ரூபாய்க்கான காசோலையை தமிழ்நாடு முதலமைச்சர் அவர்கள், போதகர் மற்றும் குழுத் தலைவர் டாக்டர் ஜெ.ஜி. ஜேகோப் சுந்தர் சிங் மற்றும் கல்லறைத் தோட்ட பொறுப்பாளர் பி.ஜெ.பி. கமலாரஞ்சன் ஆகியோரிடம் வழங்கினார்.

இத்திட்டத்தின் கீழ் 2023-24 ஆம் ஆண்டில் 1 கோடி ரூபாய் நிதி ஒப்பளிப்பு செய்யப்பட்டு புதுக்கோட்டை மாவட்டத்தில் 2 கப்ஸ்தான்களில் பணிகள் நடைபெற்று வருகிறது. 2024-25 ஆம் ஆண்டில் 1 கோடி ரூபாய் நிதி ஒப்பளிப்பு செய்யப்பட்டு, சென்னை, கடலூர், விழுப்புரம் மற்றும் தேனி மாவட்டங்களில் உள்ள 2 கப்ஸ்தான்கள் மற்றும் 2 கல்லறைத் தோட்டங்களுக்கு பணிகள் மேற்கொள்ள நிதி ஒப்பளிப்பு செய்யப்பட்டுள்ளது.

தமிழ்நாடு சிறுபான்மையினர் பொருளாதார மேம்பாட்டுக் கழகம் கடன் வழங்குதல்

முத்தமிழறிஞர் கலைஞர் அவர்கள் தலைமையிலான அரசால் 1999-ஆம்

ஆண்டு இந்திய கம்பெனிகள் சட்டம் 1956-ன் கீழ் சிறுபான்மையினரான இஸ்லாமியர்கள், கிறித்தவர்கள், சீக்கியர்கள், புத்தமதத்தவர்கள், பார்சிகள் மற்றும் ஜெயின் ஆகியோர் நலனுக்காக தமிழ்நாடு சிறுபான்மையினர் பொருளாதார மேம்பாட்டுக் கழகம் அமைக்கப்பட்டது. இதன்மூலம் சிறுபான்மையினருக்கு சிறுவணிகம், வியாபாரம் மேற்கொள்ள குறைந்த வட்டி விகிதத்தில் கடன் வழங்கி வருகிறது. சிறுபான்மையின மக்களின் பொருளாதார முன்னேற்றத்திற்காக இக் கழகம் தனிநபர் காலக்கடன், கைவினை கலைஞர்களுக்கான விரசாத்தகடன், சிறு கடன், கல்விக்கடன் போன்ற கடனுதவிகளை வழங்கி வருகிறது.

2024-2025 ஆம் ஆண்டில் இக்கழகத்தின் மூலம், ரூ.75.00 கோடிக்கு கடன் வழங்க இலக்கு நிர்ணயம் செய்யப்பட்டுள்ளது.

அந்தவகையில், இக்கழகத்தின் மூலம், சுயதொழில் செய்ய தனிநபர் கடனாக 2 பயனாளிகளுக்கு 3.80 இலட்சம் ரூபாய்க்கான காசோலைகளை முதலமைச்சர் அவர்கள் வழங்கினார்.

சிறுபான்மையினர் அந்தஸ்து சான்றிதழ்கள் பெற்ற சிறுபான்மையினர் கல்வி

நிறுவன நிர்வாகிகள் சந்தித்து நன்றி தெரிவித்தல்

சிறுபான்மையினர் கல்வி நிறுவனங்களுக்கு, சிறுபான்மையினர் அந்தஸ்து சான்றிதழ் தொடர்புடைய துறைகளால் வழங்கப்பட்டு வந்த நிலையில், சான்றிதழ் பெறுவதை எளிதாக்கும் வகையிலும், துரிதமாக வழங்கவும், 2023 ஆம் ஆண்டு முதல் பிற்படுத்தப்பட்டோர், மிகப் பிற்படுத்தப்பட்டோர் மற்றும் சிறுபான்மையினர் நலத்துறை மூலம் சிறுபான்மையினர் அந்தஸ்து சான்றிதழ், தலைமைச் செயலாளர் தலைமையில் அதிகாரம் அளிக்கப் பெற்ற குழுவின் (Empowered Committee) ஒப்புதல் பெற்று, வழங்கப்பட்டு வருகிறது.

இதுவரை இக்குழுவால் 6 முறை கூட்டங்கள் நடத்தப் பெற்று 159 கல்வி நிறுவனங்களுக்கு சான்றிதழ் வழங்கப்பட்டுள்ளது. அதில் 103 கல்வி நிறுவனங்களுக்கு நிரந்தர சிறுபான்மையினர் அந்தஸ்து சான்றிதழ் வழங்கப்பட்டுள்ளது.

சிறுபான்மையினர் கல்வி நிறுவன அந்தஸ்து சான்றிதழ்கள் பெற்ற நிறுவனங்களின் சார்பில் அதன் நிர்வாகிகள் தமிழ்நாடு முதலமைச்சர் அவர்களை சந்தித்து தங்களது நன்றிகளை தெரிவித்துக் கொண்டார்கள்.

இந்த நிகழ்ச்சியில், சிறுபான்மையினர் நலன் மற்றும் வெளிநாடுவாழ் தமிழர் நலத்துறை அமைச்சர் எஸ்.எம்.நாசர், தமிழ்நாடு வக்ஃப் வாரியத்தின் தலைவரும், நாடாளுமன்ற உறுப்பினருமான கே. நவாஸ் கனி, சட்டமன்ற உறுப்பினர் இனிகோ இருதயராஜ், தமிழ்நாடு வக்ஃப் வாரியத்தின் முதன்மை செயல் அலுவலர், மரு. தாரேஸ் அஹமத், பிற்படுத்தப்பட்டோர், மிகப்பிற்படுத்தப்பட்டோர் மற்றும் சிறுபான்மையினர் நலத்துறையின் கூடுதல் செயலாளர் முனைவர் சீ.சுரேஷ் குமார், சிறுபான்மையினர் நல இயக்குநர் திருமதி. மு.ஆசியா மரியம், தமிழ்நாடு மாநில சிறுபான்மையினர் ஆணையத்தின் தலைவர் ஜோ.அருண், தமிழ்நாடு சிறுபான்மையினர் பொருளாதார மேம்பாட்டுக் கழகத்தின் தலைவர் சி.பெர்னான் டஸ் ரத்தின ராஜா, கிறித்தவ தேவாலயங்களில் பணிபுரியும் உபதேசியர்கள் மற்றும் பணியாளர்கள் நல வாரியத்தின் தலைவர் திருமதி விஜிலா சத்தியானந்த் மற்றும் அரசு உயர் அலுவலர்கள் கலந்து கொண்டனர்.

மதுரை வடக்குப் பகுதியில்

செல்லூர் கால்வாய்த் திட்டம் நிறைவேற்றப்படுமா?

சட்டப்பேரவையில் - கழக உறுப்பினர் கோ.தளபதி கேள்வி!

சென்னை, டிச. 15-
சட்டப்பேரவையில் கழக உறுப்பினர் கோ.தளபதி எழுப்பிய கேள்வியும் அமைச்சர் துரைமுருகன் அளித்த பதிலும் வருமாறு:-

கோ.தளபதி: மதுரை மாவட்டத்தில் கடந்த அக்டோபர் 24ஆம் தேதியன்று அதிகக் கனமழை பெய்தது. அதன் காரணமாக மதுரை வடக்குப் பகுதியில் மழைநீரால் வெள்ளப்பெருக்கு ஏற்பட்டு, செல்லூர்க்கண்மாய் வழியாக செல்லூர்க்கால்வாயில் வெள்ளம் பெருக்கெடுத்ததன்காரணமாக, வீடுகளினதும் நீரில் மூழ்கி, மக்கள் அனைவரும் இரண்டு நாட்கள் கஷ்டப்பட்டார்கள்.



எனவே, அந்த செல்லூர் கால்வாயை மேம்படுத்துவதற்காக கடந்த 30 ஆம் தேதியன்று முதலமைச்சர் அவர்கள் மதுரையில் ஒரு கள ஆய்வு செய்து, உடனடியாக ரூ.15 கோடி வழங்கிய

தற்காக நாங்கள் எங்களுடைய நன்றி கலந்த வணக்கத்தைத் தெரிவிக்கக் கூடமைப்பட்டிருக்கிறோம். அதேபோன்று, மேலும் செல்லூர் கால்வாய்க்கு ஒரு நிரந்தரத் தீர்வாக, ரூ.69 கோடிக்கு நீர்வளத் துறையின் சார்பாக ஒரு மதிப்பீட்டுதயார் செய்யப்பட்டிருக்கிறது.

அமைச்சர் அவர்கள் எங்கள் துன்பங்களை அறிந்து, மனமிரங்கி, அந்த செல்லூர் கால்வாய்த் திட்டத்தை நிறைவேற்றித் தருவாரா என அறிய விரும்புகிறேன்.

அமைச்சர் துரைமுருகன்: முதலமைச்சர் அவர்கள் செல்லூர் கால்வாய்த் திட்டத்தை உடனடியாக நிறைவேற்றுவதற்கு ரூ.11 கோடி அளித்திருக்கிறார்கள். மேலும், உறுப்பினர் அவர்கள், ரூ.69 கோடி நிதி கேட்டிருக்கிறார்கள். நான் மனம் இறங்குவோ, மலை இறங்குவோ தேவையில்லை. முதலமைச்சர் அவர்கள்தான் மனம் இறங்க வேண்டும்.

ஆகையால், இதனை முதலமைச்சர் அவர்களின் கவனத்திற்குக் கொண்டு செல்கிறேன். செல்லூர் கால்வாய்க்குக் கிடைத்த கனிவு இதற்கும் கிடைத்ததால், நானும் உங்களுடன் சேர்ந்து மகிழ்ச்சியடைவேன்.

இவ்வாறு அமைச்சர் துரைமுருகன் பதிலளித்தார்.



மலேசியா நகரில் 12.12.2024 அன்று துணை முதலமைச்சர் உதயநிதி ஸ்டாலின் அவர்களின் பிறந்தநாள் விழாவை மலேசிய கழகத் தோழர்கள் முன்னிலையில் கழகத்தின் அமைப்பு செயலாளர் ஆர்.எஸ்.பாரதி, சட்டத்துறை இணைச் செயலாளர் கார்யா வெற்றி கொண்டனர், செய்தி தொடர்பு துணைச் செயலாளர் பாக்டர் ஹரீஸ் கல்லா மற்றும் நாகை ஏ.கே.எஸ்.முருகன் உள்ளிட்டோர் கலந்துகொண்டு கேக் வெட்டி கொண்டாடினர். உடன் மலேசியா அயலக அணி பொறுப்பாளர் முகமது பிர்தெனஸ் கான், துணை பொறுப்பாளர் முகமது ஜெய்லானி, தொழிலதிபர். சாகுல் ஹமீது மற்றும் அயலக அணி நிர்வாகிகள் சார்லஸ், ஹமீது, முகமது ஷேக், மலேசியா தளபதி பேரவை ஜெய்ஜூன், ஏ.கே.பி.ஆபிர் சிவா, அறுதாங்கி ராஜா முஹம்மது, சிங்கப்பூர் நிர்வாகிகள் உடன் கலந்து கொண்டனர்.



கடலூர் மேற்கு மாவட்டம் நல்லூர் வடக்கு ஒன்றியம் சாத்தியம் கிராமத்தில் இடி மின்னல் தாக்கி உயிரிழந்த திருமதி. புவனேஸ்வரி குடும்பத்திற்கு முதலமைச்சர் அவர்களின் ஆணைக்கிணங்க முதலமைச்சர் பொது நிவாரண நிதியிலிருந்து ரூபாய் 5 லட்சம் காசோலையை அமைச்சர் சி.வி.கணேசன் வழங்கி அம்மையாரின் குடும்பத்திற்கு ஆறுதல் தெரிவித்தார். உடன் மணிகண்டன், பாவாடை கோவிந்தசாமி, தி.வேல்முருகன், மாமிமுத்தாள் குணசேகரன், கழுதூர் ராஜரத்தினம், வழக்கறிஞர் ரகுநாதன், வேப்பூர் வகுணசேகரன், மஞ்சமுத்து, சிரவாமசேது மற்றும் நிர்வாகிகள் உள்ளனர்.